

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీకృష్ణబ్రహ్మతంత్రపరకాలయతీంద్ర కృతిషు

॥ శ్రీలక్ష్మీహయగ్రీవప్రాబోధికస్తు తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీలక్ష్మీహయగ్రీవప్రాబోధికస్తుతిః ॥

జ్ఞానానందమయం దేవం నిర్మలస్ఫటికాకృతిం।
ఆధారం సర్వవిద్యానాం హయగ్రీవముపాస్మహే ॥ 1 ॥

విశుద్ధవిజ్ఞానఘనస్వరూపం విజ్ఞానవిశ్రాణనబద్ధదీక్షం।
దయానిధిం దేహభృతాం శరణ్యం దేవం హయగ్రీవమహం ప్రపద్యే ॥ 2 ॥

కౌసల్యా సుప్రజా రామ పూర్వా సంధ్యా ప్రవర్తతే।
ఉత్తిష్ఠ నరశార్దూల కర్తవ్యం దైవమాహ్నికం ॥ 3 ॥

వీర సౌమ్య విబుధ్యస్వ కౌసల్యానందవర్ధన।
జగద్ధీసర్వం స్వపితి త్వయి సుప్తే నరోత్తమ ॥ 4 ॥

యామిన్యపైతి యదునాయక ముంచ నిద్రా-
మున్నేషమృచ్ఛతి నవోన్మిషితేన విశ్వం।
జాతస్వయం ఖలు జగద్ధితమేవ కర్తుం
ధర్మప్రవర్తనధియా ధరణీతలేఽస్మి ॥ 5 ॥

సుఖాయ సుప్రాతమిదం తవాస్తు
జగత్పతే జాగృహి నందనూనో।
అంభోజమంతశ్శయమంజతారా-
రోలంబమున్మీలతు లోచనం తే ॥ 6 ॥

కరుణావరుణాలయాంబుజశ్రీస్ఫురణాహంకృతిహారిలోచనశ్రీః।
చరణాబ్జనతార్తిభారహోరింస్తవ భూయాత్తురగాస్య సుప్రభాతం ॥ 1 ॥

పురఃప్రబుద్ధాంబుధిరాజకన్యాముఖాబ్జనిశ్వాసమివానుకుర్వన్ |
మరుత్సుగంధిః ప్రతివాతి మందం హయాననస్తాత్తవ సుప్రభాతం || 2 ||

త్వద్దీప్త్యా ప్రవిమలయా జితః కిలాసా-
వాహోస్వితవ దయితాముఖాంబుజేన |
పాశ్చాత్యే పతతి పయోనిధౌ సుధాంశు-
ర్భూయాత్తే సపది హయాస్య సుప్రభాతం || 3 ||

వరదానకృత్తిన్ స్మరదార్తతర
ద్విరదాఘహృతిస్ఫురదాదరణ |
ఇతి సన్మతయో యతయః ప్రవదం-
త్యధునా మధునాశన జాగృహి భోః || 4 ||

సమర్చనే తే కృతకౌతుకేన
సజ్జిక్వతం శోణమణీంద్రపీఠం |
హంసేన కిం సాంధ్యమహో విభాతి
హయాస్య భూయాత్తవ సుప్రభాతం || 5 ||

హరిర్హరిర్హరిరితి మంజుభాషితం
ద్విజావళేస్సపది నిశమ్య కౌతుకాత్ |
ద్విజప్రజోఽప్యనువదతీవ కూజితైః
హయాననానఘగుణ జాగృహి ప్రభో || 6 ||

ప్రాచీం వధూం సపది మిత్రకరగ్రహార్థం
సంధ్యావధూస్వరుచికుంకుమపంకసాంద్రైః |
ప్రాలేయమంగలజలైరభిషించతీవ
శ్రీమన్ హయాస్య భవతాత్తవ సుప్రభాతం || 7 ||

కుముదవనం విముచ్య నవపంకజషండమిమాః |
సపది సమాశ్రయంతి ముదితా భ్రమరావళయః |

భువి నిఖిలోఽపి చాశ్రయతి సశ్రియమేవ జనో
హయవదనాద్య జాగృహి హారే కరుణైకనిధే || 8 ||

పుల్లత్పంకజరత్నపాత్రనివహానాసాద్య హృద్యశ్రియః
సౌ గంధ్యాఢ్యమరందదివ్యసలిలైరాపూరితానాదరాత్ |
హంసాస్తాస్వామివ పూజయంతి విరుతవ్యాజాత్పరంతో మనూన్
సుస్నాతాస్సరసీషు వాహముఖ తే సుప్రాతరస్తు ప్రభో || 9 ||

ఉచ్చలన్మధుకరోఘమంజులం పద్మముల్లసతి పూజనాయ తే |
ధూపపాత్రమివ హంససజ్జితం సుప్రభాతమిహ తే హయానన || 10 ||

ఇందీవరాణామివ కాంతిరద్య మందీభవంతి వ్యపయాతు నిద్రా |
పుల్లత్విదం పద్మమివాక్షియుగ్మం హయాస్య తే సంప్రతి సుప్రభాతం || 11 ||

ఏతే వేత్రహతిత్రుటత్పటుమహాకోటీరకోటీమణి-
శ్రేణీభిస్తవ మందిరస్య దదతో ద్వారాయ నీరాజనం |
కాంక్షంతి ప్రతిబోధకాలమిహ తే సర్వేఽపి లోకాధిపాః
తానేతాః కరుణావలోకనలవైర్ధన్యాన్విధేహి ప్రభో || 12 ||

అక్షీణే మయి తిష్ఠ కిం విహారసే సంక్షీయమాణే ముహు-
ర్భింబేఽస్మిన్నితి దేవదేవ నితరాం త్వత్పార్థనాయాగతం |
చాంద్రంబింబమిదం వదంతి హి పరం మోదార్పణం దర్పణం
దృష్టం న్యస్య కృపానిధేఽత్ర భగవః ప్రాబోధికిం శ్రీపతే || 13 ||

నిద్రాశేషకషాయితైస్సులలితైరుద్యద్దయాప్యాయితై-
ర్ద్వివ్యాపాంగరురైస్త్యదర్చనకృతే ద్వార్యత్ర బద్ధాంజలీః |
ఆచార్యాన్నిగమాంతదేశికముఖానాధత్స్వ సుస్నాపితాన్
సుప్రాతం తురగాస్య తేఽస్తు కరుణాసింధో దినం శ్రీపతే || 14 ||

ఇదం కుంభద్వంద్వం ఘుస్పృణమస్పృణస్మేరసలిలం
 ప్రతీహారే లక్ష్మీస్తనయుగమనోహారి లసతి |
 ఇయం గౌస్సద్వత్సా పరిజనసమూహోఽపి నిభృతో
 దినం సుప్రాతం తే భవతు కరుణాభే హయముఖ || 15 ||

రవిమండలీమిదానీముదయమహీభృత్తవాభిషేకార్థం |
 కనకకలశీమివ వహత్యస్తు హయగ్రీవ సుప్రభాతం తే || 16 ||

అనుచిత ఇవ సేవనే త్వదీయే ప్రమదభరాదిహ పంచమం విహాయ |
 విదధతి కిల వైణికాశ్చ గానం హయవదనాద్య తవాస్తు సుప్రభాతం || 17 ||

పికనికరమదవిధూననగానమనోహరముదారసుకుమారం |
 ధన్యం కన్యాద్వంద్వం త్వాం నీరాజయతి జాగృహి హయాస్య || 18 ||

కాహళడిండిమమండలమర్దలపణవాద్యహృద్యవాద్యానాం |
 సంస్పర్ధ ఏవ నినదా జృంభంతే తురగవదన బుధ్యస్య || 19 ||

తవ తనురుచిసాధర్మ్యాత్సంహృష్టే నర్తనం కిలాతనుతః |
 ద్వారభువి చామరే ద్వే హయవదన తవాస్తు సుప్రభాతమిహ || 20 ||

త్వత్పాదాంభోజయుగ్మం పరిచరితుమనా మూర్ధ్ని బద్ధాంజలిస్సన్
 శ్రీకృష్ణబ్రహ్మతంత్రాగ్రిమపదకలిజిత్సంయమీ త్వాం స్తవీతి |
 త్వత్సేవాయై సముద్యన్నిరవధికమహానందధుస్తిష్ఠతిహ
 శ్రీమాన్కృష్ణావనీంద్రో హయవదన తవ శ్రీశ సుప్రాతరస్తు || 21 ||

జయ జయ నిత్యసూక్తిలనామణిమౌళిమణే
 జయ జయ భక్తసంహతిభవాబ్ధిమహాతరణే |
 జయ జయ వేదమౌళిగురుభాగ్యదయాజలధే
 జయ జయ వాజివక్త్ర పరకాలయతీంద్రనిధే || 22 ||

|| ఇతి శ్రీలక్ష్మీహయగ్రీవప్రాబోధికస్తుతిః సమాప్తా ||